

# L-AĠENZIJA TAL-UNJONI EWROPEA GHAD-DRITTIJET FUNDAMENTALI

**Sejha għal Espressjonijiet ta' Interess għall-membri tal-Kumitat Xjentifiku tal-Aġenzija tal-Unjoni Ewropea għad-Drittijiet Fundamentali (FRA)**

**Ref.: CEI-SCIE-2012**

(2012/C 152/05)

## 1. L-AĠENZIJA

L-Aġenzija tal-Unjoni Ewropea għad-Drittijiet Fundamentali (FRA) hija korp konsultattiv tal-Unjoni Ewropea bbażat fi Vjenna, l-Awstrija <sup>(1)</sup>.

L-għan tal-FRA għandu jkun li tipprovdi assistenza u kompetenza relatati mad-drittijiet fundamentali lill-istituzzjonijiet, korpi, uffiċċji u aġenziji u awtoritajiet rilevanti tal-Komunità u l-Istati Membri tagħha meta jimplimentaw liġi tal-Unjoni Ewropea sabiex tappoġġjahom meta jiehdu miżuri jew ifasslu korsijiet ta' azzjoni fi hdan l-isferi rispettivi ta' kompetenza tagħhom sabiex jirrispettaw bis-shih id-drittijiet fundamentali <sup>(2)</sup>.

L-Aġenzija tiffoka fuq is-sitwazzjoni tad-drittijiet fundamentali fl-UE u s-27 Stat Membru tagħha. Il-pajjiżi kandidati u l-pajjiżi li kkonkludew ftehim ta' stabbilizzazzjoni u assoċjazzjoni mal-UE jistgħu jiġu mistiedna jiehdu sehem. Bhalissa, dan huwa l-każ tal-Kroazja.

L-FRA tinkorpora l-korpi li ġejjin:

Il-Bord ta' Amministrazzjoni

Il-Bord Eżekuttiv

Il-Kumitat Xjentifiku

Id-Direttur

## 2. IL-KUMITAT XJENTIFIKU

Din is-sejha għal espressjonijiet ta' interess tistieden lill-esperti, li għandhom l-esperjenza meħtieġa f'dixxiplina xjentifika wahda jew aktar fil-qasam tad-drittijiet fundamentali, sabiex jesprimu l-interess tagħhom li jsiru membri tal-Kumitat Xjentifiku tal-Aġenzija.

Skont l-Artikolu 14, paragrafu 1 tar-Regolament tal-Kunsill (KE) Nru 168/2007 tal-15 ta' Frar 2007 (li minn hawn 'il quddiem jissejjah ir-"Regolament") li jstabbilixxi Aġenzija tal-Unjoni Ewropea għad-Drittijiet Fundamentali (li minn hawn 'il quddiem se tissejjah l-"Aġenzija"), il-Bord ta' Amministrazzjoni tal-Aġenzija għandu jahtar Kumitat Xjentifiku li għandu jkun ifformat minn hdax-il persuna indipendenti bi kwalifiki għoljin fil-qasam tad-drittijiet fundamentali.

### **Rwol tal-Kumitat Xjentifiku:**

Skont l-Artikolu 14, paragrafu 5 tar-Regolament, l-imsemmi Kumitat Xjentifiku għandu jkun il-garanti tal-kwalità xjentifika tal-hidma tal-Aġenzija.

<sup>(1)</sup> Ir-Regolament li waqqafha adottat mill-Kunsill tal-Unjoni Ewropea ġie ppubblikat fil-ĠU L 53, 22.2.2007, p. 1.

<sup>(2)</sup> Art. 2 tar-Regolament tal-Kunsill (KE) Nru 168/2007 tal-15 ta' Frar 2007 li jstabbilixxi Aġenzija ta' l-Unjoni Ewropea għad-Drittijiet Fundamentali

Għal dak il-ghan, id-Direttur tal-Aġenzija għandu jinvolti lill-Kumitat Xjentifiku fit-thejjija tad-dokumenti mfassla fil-kuntest tal-kompiti li l-Aġenzija hija inkarigata bihom, skont l-Artikolu 4, paragrafu 1(a-f) u (h) tar-Regolament, speċjalment:

- Il-ġbir, ir-registrazzjoni u t-tqassim tal-informazzjoni u d-dejta rilevanti, oġġettivi, affidabbli u komparabbli dwar id-drittijiet fundamentali, inklużi riżultati mir-riċerka u l-monitoraġġ ikkomunikati lill-Aġenzija minn Stati Membri tal-UE, istituzzjonijiet, korpi, uffiċċji u aġenziji tal-Unjoni, ċentri ta' riċerka, korpi nazzjonali, organizzazzjonijiet mhux governattivi, pajjiżi terzi u organizzazzjonijiet internazzjonali, inklużi l-korpi kompetenti tal-Kunsill tal-Ewropa;
- L-iżvilupp ta' metodi u standards biex titjeb il-komparabilità, l-oġġettività u l-affidabilità tad-dejta dwar id-drittijiet fundamentali f'livell Ewropew, b'kooperazzjoni mal-Kummissjoni Ewropea u l-Istati Membri tal-UE;
- It-tweqqif ta' riċerka u sħarriġijiet xjentifiċi, studji preparatorji u studji dwar il-fattibilità dwar kwistjonijiet relatati mad-drittijiet fundamentali;
- It-tiswir u l-pubblikazzjoni ta' opinjonijiet dwar suġġetti tematiċi speċifiċi relatati mad-drittijiet fundamentali;
- Il-pubblikazzjoni ta' rapport annwali dwar kwistjonijiet relatati mad-drittijiet fundamentali koperti mill-oqsma ta' attività tal-Aġenzija, li jixhet dawl fuq eżempji ta' prattika tajba wkoll;
- Il-pubblikazzjoni ta' rapporti tematiċi bbażati fuq l-analizi, ir-riċerka u l-istħarriġijiet proprji tal-Aġenzija;
- L-iżvilupp ta' strateġija ta' komunikazzjoni u l-promozzjoni tad-djalogu mas-soċjetà ċivili, sabiex jiżdied l-għarfien tal-pubbliku dwar id-drittijiet fundamentali u sabiex titqassam b'mod attiv informazzjoni dwar il-hidma tal-Aġenzija.

#### **Il-funzjonament tal-Kumitat Xjentifiku:**

B'differenza mill-Bord ta' Amministrazzjoni, il-Kumitat Xjentifiku huwa korp konsultattiv li mhuwiex involut fl-amministrazzjoni u t-tmexxija tal-Aġenzija. Fl-istess hin, il-Kumitat huwa korp ta' hidma li huwa involut fil-proċessi ta' riċerka tal-Aġenzija. Dan jimplika li l-membri huma mistennija jiehdu impenn bis-shih sabiex jagħtu kontribuzzjoni sostanzjali f'termini ta' żmien u volum ta' xogħol għall-hidma tal-Aġenzija; bil-kontribuzzjoni tagħhom li tingħata f'forma ta' argumenti rraġunati rigward il-kwalità tal-hidma tal-Aġenzija, li jistgħu jkunu jehtieġu kontribuzzjonijiet dettaljati bil-miktub. Skont il-metodi ta' hidma attwali <sup>(1)</sup>, il-membri individwali tal-Kumitat jissorveljaw proġett ta' riċerka speċifiku wiehed jew aktar bhala "rapporteurs" mit-tnissil tal-idea ta' proġett sal-pubblikazzjoni tar-riżultati finali. Madankollu, id-deċiżjonijiet li jikkonċernaw il-"kwalità xjentifika tal-hidma tal-Aġenzija" jittiehdu b'mod kollettiv mill-membri tal-Kumitat Xjentifiku. Il-Kumitat huwa mmexxi mill-President tiegħu li jiġi elett mill-Kumitat għal mandat ta' sena <sup>(2)</sup>. Il-President huwa assistit mis-Segretarjat fi hdan is-servizzi operazzjonali tal-FRA.

#### **Forma tal-Kumitat Xjentifiku:**

Skont l-Artikolu 14, il-paragrafu 1 tar-Regolament, il-Kumitat Xjentifiku għandu jkun ifformat minn hdax-il persuna indipendenti, bi kwalifiki għolja fil-qasam tad-drittijiet fundamentali. Il-Bord ta' Amministrazzjoni għandu jahtar membri wara sejha għal applikazzjonijiet u proċedura tal-ghażla trasparenti wara li jkun ikkonsulta lill-kumitat kompetenti tal-Parlament Ewropew <sup>(3)</sup>.

Il-Bord ta' Amministrazzjoni tal-Aġenzija għandu jiżgura rappreżentazzjoni ġeografika indaqs fis-shubija tal-Kumitat Xjentifiku li għandu jahtar. Barra minn hekk, il-Bord ta' Amministrazzjoni għandu l-ghan li jikseb parteċipazzjoni bbilancjata bejn in-nisa u l-irġiel fil-Kumitat Xjentifiku. Sejjer anki jagħti l-attenzjoni dovuta lid-dixxiplini u l-ispeċjalizzazzjonijiet xjentifiċi bil-ghan li jkopri l-oqsma differenti kif definiti mill-Qafas Multiannwali tal-Aġenzija.

<sup>(1)</sup> Adottati mill-Kumitat Xjentifiku attwali u soġġetti għal modifika.

<sup>(2)</sup> Art. 19 tar-Regoli ta' Proċedura tal-Aġenzija tal-Unjoni Ewropea għad-Drittijiet Fundamentali.

<sup>(3)</sup> Il-Kumitat għal-Libertajiet Ċivili, il-Ġustizzja u l-Intern ("il-Kumitat LIBE").

Skont l-Artikolu 14, paragrafu 1 tar-Regolament, il-membri tal-Bord ta' Amministrazzjoni tal-Aġenzija huma prekluzi milli jkunu membri tal-Kumitat Xjentifiku.

Il-membri tal-Kumitat Xjentifiku għandhom ikunu esperti f'dixxiplina waħda jew aktar relatati mad-drittijiet tal-bniedem jew relevanti għalihom, fost l-oħrajn:

- ix-xjenzi soċjali; inklużi kandidati b'kompetenza fl-oqsma ta' metodoloġiji ta' ricerka u ricerka transnazzjonali u komparattiva;
- il-liġi, inklużi l-liġi kostituzzjonali komparattiva, il-liġi tal-UE u l-liġi internazzjonali;
- ix-xjenzi politiċi;
- l-istatistiki.

#### **Mandat:**

Il-mandat tal-membri tal-Kumitat Xjentifiku għandu jkun ta' hames snin. Ma għandux jiġġedded. Il-membri tal-Kumitat Xjentifiku għandhom ikunu indipendenti u jridu jikkonformaw mar-regoli ta' kunfidenzjalità.

Jistghu jinbidlu fuq talba tagħhom biss, jew f'każ li ma jkunux jistghu jaqdu d-dmirijiet tagħhom b'mod permanenti. Madankollu, fejn membru ma jibqax jissodisfa l-kriterji ta' indipendenza, minn dak il-mument għandu jgħarraf lill-Kummissjoni u lid-Direttur tal-Aġenzija. Inkella, il-Bord ta' Amministrazzjoni jista' jiddikkjara, wara proposta ta' terz mill-membri tiegħu jew tal-Kummissjoni, nuqqas ta' indipendenza u jirrevoka lill-persuna kkonċernata. Il-Bord ta' Amministrazzjoni għandu jahtar membru ġdid għall-mandat li jifdal skont il-proċedura użata għall-membri ordinarji. Jekk il-mandat li jifdal ikun ta' inqas minn sentejn, il-mandat tal-membri l-ġdid jista' jiġi estiż għal mandat shih ta' hames snin. Il-lista ta' membri tal-Kumitat Xjentifiku għandha tiġi ppubblikata u aġġornata mill-Aġenzija fuq il-websajt tagħha.

#### **Laqgħat tal-Kumitat Xjentifiku:**

Skont l-Artikolu 14, paragrafu 6 tar-Regolament, il-Kumitat Xjentifiku għandu jiltaqa' erba' darbiet fis-sena f'sessjoni plenarja. Il-post tal-laqgħat huwa s-sede tal-Aġenzija (Vjenna), sakemm ma ssirx eċċezzjoni. Il-membri huma mistennija jiehdu sehem f'dawn il-laqgħat u jagħmlu kontribuzzjoni sostanzjali f'termini ta' żmien u volum ta' xogħol, inklużi analiżi u kummenti dwar il-materjal sottomess lilhom – li idealment ikunu f'forma miktuba u sostanzjata.

Il-membri tal-Kumitat Xjentifiku għandhom ikunu intitolati għal indennizzi relatati mal-partecipazzjoni tagħhom fl-attivitàjiet tal-Kumitat Xjentifiku <sup>(1)</sup>.

### **3. KWALIFIKA U ESPERJENZA MEHTIEĠA, KRITERJI TA' VALUTAZZJONI**

#### **A. Kriterji ta' eliġibilità**

Dawk li japplikaw biex jissiehbu mal-Kumitat Xjentifiku jridu jissodisfaw l-erba' kriterji li ġejjin:

- Ikollhom grad universitarju postgraduatorju jew komparabbli f'qasam xjentifiku relevanti;
- Ikollhom seba' snin esperjenza professjonali pprovata relatata mad-drittijiet fundamentali fil-kuntest ta' dixxiplini bhax-xjenzi soċjali, ix-xjenzi politiċi, il-liġi u/jew l-istatistiki - wara li jkunu kisbu l-grad imsemmi hawn fuq;
- Ċittadinanza ta' wieħed mill-Istati Membri tal-UE;

<sup>(1)</sup> Art 24 (1) u 25 (1-3) tar-Regoli ta' Proċedura tal-Aġenzija tal-Unjoni Ewropea għad-Drittijiet Fundamentali; u d-Deċiżjoni Nru 11FIN 2010 tal-20 ta' April 2010 dwar ir-"Rules on the reimbursement of expenses incurred by members or alternate members of the Management Board, members of the Executive Board, members of the Scientific Committee, external members of Selection Committee(s) and experts invited to attend meetings" (mhux disponibbli bil-Malti).

— Gharfien profond ta' wahda mil-lingwi uffiċjali tal-UE u gharfien sodisfaċenti ta' lingwa ohra tal-UE <sup>(1)</sup>.

#### B. Kriterji tal-ghazla

ESSENZJALI:

Il-**ħames rekwiżiti essenzjali** għall-ghazla tal-membri tal-Kumitat Xjentifiku huma:

- **Eċċellenza xjentifika:** eċċellenza xjentifika relatata mal-oqsma tal-mandat tal-Aġenzija, inklużi pubblikazzjonijiet f'dawn l-oqsma u/jew oħrajn relatati mill-qrib;
- **Esperjenza transnazzjonali u komparattiva:** esperjenza estensiva li jkunu hadmu u/jew wettqu riċerka faktar minn pajjiż wiehed fl-oqsma relatati mill-qrib mal-hidma tal-Aġenzija;
- **Gharfien profond dwar id-drittijiet fundamentali fil-prattika:** esperjenza estensiva fir-rigward tal-implimentazzjoni legali, tax-xjenzi soċjali, tal-politiki u/jew prattika tad-drittijiet fundamentali fil-prattika – bħal esperjenza ta' hidma fuq il-post u analiżi ta' dejta li fihom taw parir tekniku, ġudizzju legali, jew li hadmu f'organizzazzjoni governattiva jew mhux governattiva internazzjonali;
- **L-ġhoti ta' opinjonijiet u/jew rakkomandazzjonijiet:** Esperjenza fl-abbozzar ta' opinjonijiet jew rakkomandazzjonijiet fil-livell nazzjonali jew internazzjonali relatati mal-oqsma ta' interess tal-Aġenzija, li jistgħu jkunu f'forma ta' konkluzjonijiet u sejbiet minn riċerka kbira;
- **Ingliz Xjentifiku Eċċellenti:** gharfien eċċellenti tal-Ingliz miktub u mitkellem. Il-lingwa tax-xogħol tal-Aġenzija hija l-Ingliz.

VANTAGĠ:

It-tliet kriterji li ġejjin se jrin jitqiesu bħala **vantaġġi** miżjuda:

- Il-kandidat ikollu jew kellu professorat jew lettorat permanenti f'istituzzjoni akkademika;
- Dottorat;
- Esperjenza professjonali f'ambjent multidixxiplinarju, idealment f'kuntest internazzjonali.

Il-konformità mar-rekwiżiti essenzjali msemmija hawn fuq sejra tiġi vvalutata b'mod partikolari skont l-iskala ta' punti, fatti u provi ta' mertu li ġejja:

#### (1) Eċċellenza xjentifika ( 0-30 punt)

- Pubblikazzjonijiet xjentifiċi rilevanti – minimu ta' 10 pubblikazzjonijiet ta' kwalità għolja;
- Opinjonijiet, rakkomandazzjonijiet jew konkluzjonijiet esperti rilevanti mogħtija lil awtoritajiet pubbliċi;
- Proġetti ta' riċerka rilevanti fi Stati Membri differenti tal-UE;
- Tagħlim differenti fi Stati Membri differenti tal-UE u esperjenza fil-presidenza f'konferenzi internazzjonali, fil-partecipazzjoni fi gruppi ta' hidma internazzjonali u fi proġetti multidixxiplinarji.

#### (2) Esperjenza transnazzjonali u komparattiva (0-15-il punt)

- Esperjenza rilevanti ta' hidma fuq il-post, inklużi, eż. sħarrijiet multinazzjonali;
- Esperjenza rilevanti fl-ġhoti ta' pariri legali u dwar politiki f'kuntest internazzjonali jew transnazzjonali;
- Esperjenza rilevanti fit-tqabbil ta' sistemi politiċi u liġi kostituzzjonali komparattiva (UE);

#### (3) Gharfien profond dwar id-drittijiet fundamentali fil-prattika u l-politika (0-15-il punt)

- Esperjenza rilevanti fl-amministrazzjoni jew fil-politika pubblika, inklużi inkarigi attwali jew fl-imġhoddi ta' tmexxija;

<sup>(1)</sup> Nota: Il-lingwa tax-xogħol għal-laqqhat u l-kontribuzzjonijiet kollha – kemm għall-FRA kif ukoll għall-membri tal-Kumitat Xjentifiku – hija l-Ingliz. L-FRA tittraduċi biss il-verżjonijiet finali tal-kontribuzzjonijiet tagħha f'lingwi oħrajn tal-UE, u għaldaqstant, il-kandidati huma mistennija li jkollhom standard ferm għoli tal-Ingliz – smiġh, qari u kitba – peress li t-traduzzjoni u l-interpretazzjoni mhumiex possibbli fir-rigward tal-hidma tal-Kumitat.

- Esperjenza relevanti fil-Ġudikatura, inklużi inkarigi attwali jew fl-imghoddi ta' tmexxija;
- Esperjenza relevanti f'Organizzazzjonijiet Mhux Governattivi, inklużi inkarigi attwali jew fl-imghoddi ta' tmexxija;
- Esperjenza relevanti f'Istituzzjonijiet Nazzjonali għad-Drittijiet tal-Bniedem jew korpi oħrajn għad-drittijiet tal-bniedem fil-livell nazzjonali, inklużi inkarigi attwali jew fl-imghoddi ta' tmexxija;
- Esperjenza relevanti fid-drittijiet fundamentali flivell internazzjonali, inklużi inkarigi attwali jew fl-imghoddi ta' tmexxija.

**(4) L-ghoti ta' opinjonijiet u/jew rakkomandazzjonijiet/konklużjonijiet (0-15-il punt)**

- Esperjenza estensiva fit-trasformazzjoni ta' riċerka xjentifika frakkomandazzjonijiet relevanti għall-prattika;
- Esperjenza estensiva fl-ghoti ta' opinjonijiet esperti konċiżi u relevanti għall-politiki lil amministrazzjonijiet pubbliċi u NGOs;
- Esperjenza estensiva bhala editur xjentifiku;
- Esperjenza fil-komunikazzjoni dwar id-drittijiet fundamentali lil pubbliku usa'.

**(5) Ingliz Xjentifiku Eċċellenti (0-10 punti)**

- Ingliz xjentifiku miktub eċċellenti;
- Esperjenza estensiva fil-kitba u l-editjar xjentifiċi bl-Ingliz.

**Il-kriterji indikati bhala vantaġġu sejrjn jinghataw bejn 0-5 punti.**

Fil-faġi tal-ghažla, għandu jittiehed f'kunsiderazzjoni l-bżonn li jiġi żgurat bilanċ ġeografiku u bejn is-sessi ġust ukoll.

**4. SOTTOMISSJONI TA' APPLIKAZZJONIJET**

Il-kandidati huma mitluba jissottomettu l-applikazzjoni tagħhom b'mod elettroniku permezz tal-websajt tal-Aġenzija: <http://www.fra.europa.eu>

Applikazzjonijiet online **biss** sejrjn jiġu aċċettati. Applikazzjoni titqies ammissibbli biss jekk tinkludi:

- **ittra ta' interess** (paġna massimu);
- **formola ta' registrazzjoni** pprovduta fuq il-websajt tal-Aġenzija fil-paġna relatata ma' din is-Sejha għal Espressjonijiet ta' Interess;
- **lista ta' publikazzjonijiet xjentifiċi** f'kotba u ġurnali riveduti minn pari, inklużi **s-sommarji tal-aktar hames artikli relevanti (tlieta minn dawn is-sommarji għandhom ikunu bl-Ingliz)**. Jistgħu jintalbu dokumenti ta' prova oħrajn aktar tard matul il-proċedura tal-ghažla.

Jistgħu jintalbu kjarifiki dwar is-sejha u l-proċedura ta' applikazzjonijiet mill-indirizz li ġej:

[selection-scientific-committee@fra.europa.eu](mailto:selection-scientific-committee@fra.europa.eu)

**5. PROĊEDURA TAL-GHAŻLA, HATRA U MANDAT**

**Preselezzjoni:**

Id-Direttur tal-Aġenzija għandu jhejji u jorganizza x-xogħol għall-preselezzjoni tal-membri tal-Kumitat Xjentifiku. Għandu jipprova panil ta' preselezzjoni, iffomat mill-Kapijiet tad-Dipartiment tal-Aġenzija u persuna mahtura għal dan l-iskop mill-Kunsill tal-Ewropa. Żewġ membri tal-Bord ta' Amministrazzjoni tal-FRA jistgħu jattendu l-panil ta' preselezzjoni bhala osservaturi.

Il-panil ta' preselezzjoni għandu jivverifika l-eligibbiltà tal-kandidati, skont ir-rekwiżiti ta' eligibbiltà. Nuqqas ta' konformità ma' wiehed minn dawn ir-rekwiżiti jirriżulta fl-esklużjoni tal-kandidat ikkonċernat mill-istadji li jmiss tal-process tal-għażla.

Imbagħad, il-panil ta' preselezzjoni għandu jivvaluta kull kandidat eligibbli skont ir-rekwiżiti għall-għażla. Sejjer ifassal 'Formola ta' Valutazzjoni Individwali' għal kull kandidat li sejra tinkludi kumment qasir, li jixhet dawl fuq il-valuri/in-nuqqasijiet speċifiċi tal-kandidat ikkonċernat.

Id-Direttur għandu jippreżenta r-riżultati tal-process ta' preselezzjoni lill-Bord Eżekuttiv tal-FRA, inkluża l-informazzjoni dwar il-kandidati meqjusa ineligibbli.

#### **Għażla:**

Il-Bord Eżekuttiv għandu jivvaluta lill-kandidati kollha fuq il-bażi tar-rekwiżiti tal-għażla stabbiliti.

Fdin il-valutazzjoni, il-Bord Eżekuttiv għandu jiehu f'kunsiderazzjoni:

- Ix-xogħol tal-panil ta' preselezzjoni;
- Il-bżonn li l-oqsma speċjalisti tal-membri tal-Kumitat Xjentifiku għandhom ikopru l-aktar oqsma xjentifiċi rilevanti marbutin mad-drittijiet fundamentali, skont il-missjoni u l-għanijiet tal-FRA;
- Il-bżonn li jiġi żgurat bilanċ ġeografiku u bejn is-sessi tajjeb.

Il-Bord Eżekuttiv għandu jissottometti lista tal-aktar kandidati eligibbli lill-Bord ta' Amministrazzjoni. Din il-lista għandha tinkludi aktar minn hdax-il isem u inqas minn tnejn u għoxrin. Din il-lista sejra tinkludi wkoll il-punti ta' mertu u konklużjoni li tikkonċerna l-adattabilità bħala membru tal-Kumitat Xjentifiku għal kull kandidat.

Il-President tal-Bord Eżekuttiv għandu jippreżenta r-riżultati tal-process tal-għażla lill-Bord ta' Amministrazzjoni, inkluż rekord tal-kandidati mhux inklużi fil-listi msemmija aktar 'il fuq kif ukoll fuq il-kandidati meqjusa ineligibbli.

Is-servizzi operazzjonali tal-Aġenzija għandhom jipprovdu appoġġ tekniku u loġistiku għall-process tal-għażla.

#### **Hatra:**

Fuq il-bażi tal-lista sottomessa mill-Bord Eżekuttiv, il-Bord ta' Amministrazzjoni tal-Aġenzija għandu jahtar il-membri tal-Kumitat Xjentifiku, wara li jkun ikkonsulta lill-kumitat kompetenti tal-Parlament Ewropew. Il-kandidati mhux mahtura għandhom jitqieghdu fuq lista ta' riżerva.

Skont l-Artikolu 14, paragrafu 2 tar-Regolament, il-membri sejr inhatru għal terminu ta' hames snin, li ma għandux ikun jista' jiġġedded.

Il-lista ta' riżerva għandha tkun valida għat-tul tat-terminu tal-Kumitat Xjentifiku mahtur. Fil-każ ta' post battal, il-Bord ta' Amministrazzjoni għandu jahtar membru ġdid mil-lista ta' riżerva. Il-mili ta' post battal għandu jkun għall-bqija tad-dewmien tat-terminu tal-Kumitat Xjentifiku. Madanakollu, skont l-Artikolu 14, paragrafu 1 tar-Regolament, il-Bord ta' Amministrazzjoni għandu jsegwi process ta' hatra identiku għal dak segwit għall-hatra ta-membri oriġinali inkluża konsultazzjoni tal-Kumitat LIBE tal-Parlament Ewropew. Il-Kumitat LIBE jista' jiddeciedi li jippubblika l-ismijiet tal-kandidati u s-CVs tagħhom.

### **6. DIKJARAZZJONI TA' IMPENN, INTERESS U KUNFIDENZJALITÀ**

Il-membri tal-Kumitat Xjentifiku jinhatru fuq bażi personali. Il-membri għandhom jieħdu l-impenn li jaġixxu b'mod indipendenti minn kwalunkwe influwenza esterna. Għal din ir-raġuni, sejr inhatbu jagħmlu dikjarazzjoni ta' impenn u dikjarazzjoni ta' interess <sup>(1)</sup>.

<sup>(1)</sup> Art 27 (1-4) tar-Regoli ta' Proċedura u l-Annessi 2 u 3 tal-Anness I.

Sejra tintalab issir dikjarazzjoni ta' kunfidenzjalità wkoll sabiex issir konformità mar-regoli dwar il-kunfidenzjalità meta tiġi ttrattata informazzjoni speċifikament identifikata mill-Aġenzija bhala "ristretta jew kunfidenzjali" <sup>(1)</sup>.

#### 7. OPPORTUNITAJIET INDAQS

L-FRA thegġegħ li kull persuna li tissodisfa l-kriterji ta' eliġibilità u li tkun interessata tapplika biex issir membru tal-Kumitat Xjentifiku tal-FRA.

L-FRA hija istituzzjoni ta' opportunitajiet indaqs u tiżgura li l-proċeduri tal-ghażla tagħha ma jiddiskriminawx fuq il-baži tas-sess, kulur, oriġini razzjali, etnika jew soċjali, karatteristiċi ġenetiċi, lingwa, reliġjon jew twemmin, opinjoni politika jew opinjoni ohra, shubija f'minoranza nazzjonali, proprjeta', twelid, diżabilità, età jew orjentazzjoni sesswali, jew kwalunkwe status ieħor.

#### 8. PROTEZZJONI TAD-DEJTA PERSONALI

Jekk jogħġbok kun af li l-FRA mhijiex sejra trodd lura l-applikazzjonijiet lill-kandidati. L-informazzjoni personali li l-FRA titlob mill-kandidati sejrjn jiġu pproċessati b'konformità mar-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-movement liberu ta' dak id-data. Dan japplika b'mod partikolari għall-kunfidenzjalità u s-sigurtà ta' dik id-dejta.

Id-dejta personali għandha tiġi pproċessata biss għall-finijiet tal-proċedura tal-ghażla. Jekk il-kandidat ikollu xi mistoqsijiet rigward l-ipproċessar tad-dejta personali tiegħu, jista' jibghathom fuq l-indirizz li ġej:

selection-scientific-committee@fra.europa.eu

#### 9. DATA TA' SKADENZA

Id-data ta' għeluq għas-sottomissjoni tal-applikazzjonijiet hija mill-**4 ta' Lulju 2012 fis-13:00** (Ħin lokali, GMT +1).

**Jekk jogħġbok kun af li minhabba n-numru kbir ta' applikazzjonijiet li nircievu, is-sistema tista' gġarrab problemi fl-ipproċessar ta' daww l-ammonti ta' dejta meta tkun riesqa d-data ta' skadenza għas-sottomissjoni tal-applikazzjonijiet. Għaldaqstant, nirrakkomandawlek tapplika ferm qabel id-data ta' skadenza.**

---

<sup>(1)</sup> Art 26 (1-3) tar-Regoli ta' Proċedura u l-Anness I tal-Anness 1.